



# ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೬ Volume - 156	ಬೆಂಗಳೂರು, ಶುಕ್ರವಾರ, ೦೬, ಆಗಸ್ಟ್, ೨೦೨೧ (ಶ್ರಾವಣ, ೧೫, ಶಕವರ್ಷ, ೧೯೪೩) BENGALURU, FRIDAY, 06, AUGUST, 2021 (SHRAVANA, 15, SHAKAVARSHA, 1943)	ಸಂಚಿಕೆ ೧೧೮ Issue 118
-----------------------------	--	-------------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ  
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

## ಕರ್ನಾಟಕ ಸರ್ಕಾರದ ನಡವಳಿಗಳು.

**ವಿಷಯ:-** ಕಾರ್ಮಿಕ ರಾಜ್ಯ ವಿಮಾ ಇಲಾಖೆಯಲ್ಲಿ ಕಾರ್ಯ ನಿರ್ವಹಿಸುತ್ತಿರುವ ವಿವಿಧ ವೃಂದದ  
ವೈದ್ಯಾಧಿಕಾರಿಗಳಿಗೆ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ ಮಾದರಿಯಲ್ಲಿ  
ಭತ್ಯೆಗಳ ಪರಿಷ್ಕರಣೆ ಬಗ್ಗೆ.

### ಓದಲಾಗಿದೆ:-

1. ಸರ್ಕಾರದ ಆದೇಶ ಸಂ:ಕಾಇ 370 ಎಲ್‌ಎಸ್‌ಐ 2009, ದಿನಾಂಕ:01-10-2010.
2. ಸರ್ಕಾರದ ಆದೇಶ ಸಂ:ಕಾಇ 27 ಎಲ್‌ಎಸ್‌ಐ 2012, ದಿನಾಂಕ:09-07-2012.
3. ಸರ್ಕಾರದ ಆದೇಶ ಸಂ:ಕಾಇ 3 ಎಲ್‌ಎಸ್‌ಐ 2013, ದಿನಾಂಕ:22-10-2013.
4. ಸರ್ಕಾರದ ಆದೇಶ ಸಂ:ಕಾಇ 440 ಎಲ್‌ಎಸ್‌ಐ 2014, ದಿನಾಂಕ:31-1-2015.
5. ಸರ್ಕಾರದ ಆದೇಶ ಸಂ:ಕಾಇ 330 ಎಲ್‌ಎಸ್‌ಐ 2015, ದಿನಾಂಕ:13-1-2016.
6. ಸರ್ಕಾರದ ಆದೇಶ ಸಂ: ಆಕುಕ 449 ಹೆಚ್.ಎಸ್.ಹೆಚ್ 2020, ದಿನಾಂಕ: 21-12-2020.
7. ಅಧ್ಯಕ್ಷರು, ಕರ್ನಾಟಕ ಸರ್ಕಾರ ಕಾರ್ಮಿಕ ರಾಜ್ಯ ವಿಮಾ ವೈದ್ಯಾಧಿಕಾರಿಗಳ ಸಂಘ,  
ಬೆಂಗಳೂರು ಇವರ ಮನವಿ ದಿನಾಂಕ:30-12-2020.
8. ನಿರ್ದೇಶಕರು, ಕಾರ್ಮಿಕರ ರಾಜ್ಯ ವಿಮಾ ಯೋಜನೆ ವೈದ್ಯಕೀಯ ಸೇವೆಗಳ  
ನಿರ್ದೇಶನಾಲಯ, ಬೆಂಗಳೂರು-10 ಇವರ ಪತ್ರ ಸಂ: ESIS/ಅಭಿವೃದ್ಧಿ/138/2020-21,  
ದಿನಾಂಕ:28-01-2021.

\*\*\*\*\*

### ಪ್ರಸ್ತಾವನೆ:-

ಮೇಲೆ ಓದಲಾದ (1) ರಿಂದ (5) ರವರೆಗಿನ ಸರ್ಕಾರದ ಆದೇಶದಲ್ಲಿ ಕಾರ್ಮಿಕ ರಾಜ್ಯ ವಿಮಾ  
ಯೋಜನೆ ವೈದ್ಯಕೀಯ ಸೇವೆಗಳು ಇಲಾಖೆಯಲ್ಲಿ ಕಾರ್ಯ ನಿರ್ವಹಿಸುತ್ತಿರುವ ವಿವಿಧ ವೃಂದದ  
ವೈದ್ಯರುಗಳಿಗೆ ಆ.ಕು.ಕ ಇಲಾಖೆಯ ಮಾದರಿಯಲ್ಲಿ ವಿವಿಧ ಹೆಚ್ಚುವರಿ ಭತ್ಯೆಗಳನ್ನು ಕಾಲಕಾಲಕ್ಕೆ  
ಪರಿಷ್ಕರಿಸಿ ಮಂಜೂರು ಮಾಡಲಾಗಿದೆ.

ಮೇಲೆ ಓದಲಾದ (6)ರ ಆದೇಶದಲ್ಲಿ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯು ತನ್ನ  
ಇಲಾಖೆಯಲ್ಲಿ ಕಾರ್ಯ ನಿರ್ವಹಿಸುತ್ತಿರುವ ವಿವಿಧ ವೃಂದಗಳ ತಜ್ಞ ವೈದ್ಯರು/ಸಾಮಾನ್ಯ ಕರ್ತವ್ಯ  
ವೈದ್ಯಾಧಿಕಾರಿ ಹಾಗೂ ದಂತ ಆರೋಗ್ಯಾಧಿಕಾರಿಗಳಿಗೆ ದಿನಾಂಕ:01-09-2020 ರಿಂದ ಜಾರಿಗೆ

(೧೦೦೪)

ಬರುವಂತೆ ಈ ಕೆಳಕಂಡ ಕೋಷ್ಟಕದಲ್ಲಿ ವಿವರಿಸಲಾದಂತೆ ವಿಶೇಷ ಭತ್ಯೆಗಳನ್ನು ಪರಿಷ್ಕರಿಸಿ, ಮಂಜೂರಾತಿ ನೀಡಿರುತ್ತದೆ.

ಕ್ರ. ಸಂ	ಸೇವಾವಧಿ	ಎಂಬಿಬಿಎಸ್ /ಬಿಡಿಎಸ್ ವಿದ್ಯಾರ್ಹತೆ ಹೊಂದಿರುವವರಿಗೆ	ಸ್ನಾತಕೋತ್ತರ ಪದವಿ/ಡಿಪ್ಲೊಮಾ ವಿದ್ಯಾರ್ಹತೆ ಹೊಂದಿರುವವರಿಗೆ	ಸೂಪರ್ ಸ್ಪೆಷಾಲಿಟಿ ವಿದ್ಯಾರ್ಹತೆ ಹೊಂದಿರುವವರಿಗೆ
		(ಮಾಸಿಕ ರೂ.)	(ಮಾಸಿಕ ರೂ.)	(ಮಾಸಿಕ ರೂ.)
1	0-6 ವರ್ಷಗಳ ಸೇವೆ ಸಲ್ಲಿಸಿದವರಿಗೆ	21000 ರಿಂದ 30500	42600 ರಿಂದ 55500	50800 ರಿಂದ 64500
2	06-13 ವರ್ಷ ಸೇವೆ ಸಲ್ಲಿಸಿದವರಿಗೆ	22000 ರಿಂದ 37500	43700 ರಿಂದ 64500	52100 ರಿಂದ 73500
3	13-20 ವರ್ಷ ಸೇವೆ ಸಲ್ಲಿಸಿದವರಿಗೆ	23000 ರಿಂದ 44500	44800 ರಿಂದ 73500	58400 ರಿಂದ 83500
4	20-25 ವರ್ಷ ಸೇವೆ ಸಲ್ಲಿಸಿದವರಿಗೆ	23000 ರಿಂದ 52500	44800 ರಿಂದ 83500	58400 ರಿಂದ 93500
5	25 ವರ್ಷಕ್ಕಿಂತ ಹೆಚ್ಚಿನ ಸೇವೆ ಸಲ್ಲಿಸಿದವರಿಗೆ	23000 ರಿಂದ 60500	44800 ರಿಂದ 93500	58400 ರಿಂದ 103500

ಮೇಲೆ ಓದಲಾದ (7)ರ ಪತ್ರದಲ್ಲಿ ಅಧ್ಯಕ್ಷರು, ಕರ್ನಾಟಕ ಸರ್ಕಾರ ಕಾರ್ಮಿಕ ರಾಜ್ಯ ವಿಮಾ ವೈದ್ಯಾಧಿಕಾರಿಗಳ ಸಂಘ, ಬೆಂಗಳೂರು ಇವರು ಕೋವಿಡ್-19 ನಿಯಂತ್ರಣದಲ್ಲಿ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ರೀತಿಯಲ್ಲೇ ಕಾರ್ಯ ನಿರ್ವಹಿಸುತ್ತಿರುವ ಕಾ.ರಾ.ವಿ ಯೋಜನೆ ಸೇವೆಗಳ ವಿವಿಧ ವೃಂದದ ವೈದ್ಯಾಧಿಕಾರಿಗಳು/ತಜ್ಞರು/ದಂತ ವೈದ್ಯರನ್ನು ಉತ್ತೇಜಿಸುವ ಸಲುವಾಗಿ ಅವರುಗಳ ತಜ್ಞತೆ ಮತ್ತು ಸೇವಾವಧಿ ಅನುಸಾರವಾಗಿ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಗೆ ಅನ್ವಯಿಸುವಂತೆ ಯಥಾವತ್ತಾಗಿ ವಿಶೇಷ ಭತ್ಯೆಗಳನ್ನು ಪರಿಷ್ಕರಿಸಿ 01-09-2020 ರಿಂದ ಜಾರಿಗೆ ಬರುವಂತೆ ವಿಸ್ತರಿಸಿ, ಮಂಜೂರು ಮಾಡುವಂತೆ ಕೋರಿರುತ್ತಾರೆ.

ನಿರ್ದೇಶಕರು, ಕಾರಾವಿ ಯೋ.ವೈ.ಸೇವೆಗಳ ನಿರ್ದೇಶನಾಲಯ, ಬೆಂಗಳೂರು ಇವರು ಮೇಲೆ ಓದಲಾದ (8)ರ ಪತ್ರದಲ್ಲಿ ಅಧ್ಯಕ್ಷರು, ಕರ್ನಾಟಕ ಸರ್ಕಾರ ಕಾರ್ಮಿಕ ರಾಜ್ಯ ವಿಮಾ ವೈದ್ಯಾಧಿಕಾರಿಗಳ ಸಂಘ, ಬೆಂಗಳೂರು ಇವರು ದಿನಾಂಕ:30-12-2020ರಲ್ಲಿ ಕೋರಲಾದ ಮನವಿಯನ್ನು ಪರಿಶೀಲಿಸಿ, ಈ ಕೆಳಗಿನಂತೆ ಪ್ರಸ್ತಾಪಿಸಿರುತ್ತಾರೆ.

ಕಾ.ರಾ.ವಿ ಯೋಜನೆ ವೈ ಸೇವೆಗಳು ಪ್ರಸ್ತುತ ಸುಮಾರು 40.19 ಲಕ್ಷ ವಿಮಾದಾರರು ಹಾಗೂ ಸುಮಾರು 150 ಲಕ್ಷ ಅವರ ಕುಟುಂಬ ವರ್ಗದವರಿಗೆ 07 ಕಾ ರಾ ವಿ ಆಸ್ಪತ್ರೆ 113 ಕಾ ರಾ ವಿ ಚಿಕಿತ್ಸಾಲಯ 02 ರೋಗ ಪತ್ತೆ ಹಚ್ಚುವ ಕೇಂದ್ರಗಳ ಮುಖಾಂತರ ರಾಜ್ಯದ ಸುಮಾರು 25% ಜನಸಂಖ್ಯೆಗೆ ಪೂರ್ಣ ಪ್ರಮಾಣದ ವೈದ್ಯಕೀಯ ಸೌಲಭ್ಯವನ್ನು ನೀಡಲಾಗುತ್ತಿದೆ.

ಕಾ.ರಾ.ವಿ ಯೋಜನೆ ವೈ ಸೇವೆಗಳ ವೈದ್ಯಾಧಿಕಾರಿಗಳು/ತಜ್ಞ ವೈದ್ಯರು/ದಂತ ವೈದ್ಯರು ಆ.ಕು.ಕ ಇಲಾಖೆಯ ವೈದ್ಯಾಧಿಕಾರಿಗಳಂತೆ ಸಮಾನ ವಿದ್ಯಾರ್ಹತೆ ಮತ್ತು ಒಂದೇ ಆಯ್ಕೆ ಮಾನದಂಡವನ್ನು ಹೊಂದಿದ್ದು ಇವರು ಸಹ ಕೆ ಪಿ ಎಸ್ ಸಿ ಮೂಲಕ ನೇಮಕಾತಿಗೊಂಡು ಎರಡು ಇಲಾಖೆಯ ವೈದ್ಯರು ಸಮಾನ ವೇತನ ಶ್ರೇಣಿ/ಭತ್ಯೆಗಳನ್ನು ಹೊಂದಿರುತ್ತಾರೆ. ಇಲಾಖೆಯ

ವೈದ್ಯರು ಸಹಾ ಸೇವಾ ನಿರತ ಮೀಸಲಾತಿ ಅಡಿಯಲ್ಲಿ ಸ್ನಾತಕೋತ್ತರ ಶಿಕ್ಷಣವನ್ನು ಪಡೆದು ಸೇವೆ ಸಲ್ಲಿಸುತ್ತಿದ್ದಾರೆ ಹಾಗೂ ಕರ್ನಾಟಕ ನಾಗರಿಕ ಸೇವಾ ನಿಯಮಾವಳಿಗಳಿಗೆ ಒಳಪಟ್ಟಿರುತ್ತಾರೆ.

ಕಾ.ರಾ.ವಿ ಯೋಜನೆ ವೈದ್ಯಕೀಯ ಸೇವೆಗಳು ಇಲಾಖೆಯಲ್ಲಿ ಕಾರ್ಯ ನಿರ್ವಹಿಸುತ್ತಿರುವ ವಿವಿಧ ವೃಂದದ ವೈದ್ಯಾಧಿಕಾರಿಗಳು, ತಜ್ಞ ವೈದ್ಯರು, ದಂತ ವೈದ್ಯರಿಗೆ, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸೇವೆಗಳು ಇಲಾಖೆಯ ವಿವಿಧ ವೃಂದದ ವೈದ್ಯಾಧಿಕಾರಿಗಳಿಗೆ ನೀಡಲಾಗುತ್ತಿರುವ ವಿಶೇಷ ಭತ್ಯೆ ಹಾಗೂ ಸೌಲಭ್ಯಗಳನ್ನು ಕಾಲಕಾಲಕ್ಕೆ ಸರ್ಕಾರದ ಆದೇಶ ಸಂಖ್ಯೆ:ಕಾಇ 370 ಎಲ್ ಎಸ್ ಐ 2009, ದಿ: 01-10-2010, ಸರ್ಕಾರದ ಆದೇಶ ಸಂಖ್ಯೆ: ಕಾಇ 03 ಎಲ್ ಎಸ್ ಐ 2013, ದಿ: 22-10-2013, ಸರ್ಕಾರದ ಆದೇಶ ಸಂಖ್ಯೆ: ಕಾಇ 440 ಎಲ್ ಎಸ್ ಐ 2014, ದಿನಾಂಕ: 31-10-2015, ಸರ್ಕಾರದ ಆದೇಶ ಸಂಖ್ಯೆ: ಕಾಇ 330 ಎಲ್ ಎಸ್ ಐ 2015, ದಿ: 13-01-2016 ರ ಆದೇಶಗಳಲ್ಲಿ ಅವರಿಗೆ ನೀಡಿರುವ ಎಲ್ಲಾ ಸೌಲಭ್ಯಗಳನ್ನು ತತ್ಸಮಾನವಾಗಿ ಕಾರಾವಿ ಯೋಜನೆ ವೈ ಸೇವೆಗಳು ಇಲಾಖೆಯ ವೈದ್ಯಾಧಿಕಾರಿಗಳಿಗೆ ವಿಸ್ತರಿಸಿ ಮಂಜೂರು ಮಾಡಲಾಗಿರುತ್ತದೆ.

ಈ ಹಿನ್ನೆಲೆಯಲ್ಲಿ ಪ್ರಸ್ತುತ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸೇವೆಗಳ ಇಲಾಖೆಯ ವೈದ್ಯಾಧಿಕಾರಿಗಳು/ತಜ್ಞ ವೈದ್ಯರು/ ದಂತ ವೈದ್ಯರುಗಳಿಗೆ ಮಂಜೂರಾತಿ ಮಾಡಲಾದ ಹೆಚ್ಚುವರಿ ಭತ್ಯೆಯನ್ನು ಕಾರಾವಿ ಇಲಾಖೆಯ ವೈದ್ಯಾಧಿಕಾರಿಗಳು ತಜ್ಞ ವೈದ್ಯರು/ದಂತ ವೈದ್ಯರುಗಳಿಗೆ ದಿನಾಂಕ:01-09-2020 ರಿಂದಲೇ ಜಾರಿಗೆ ಬರುವಂತೆ ಮಂಜೂರಾತಿ ಮಾಡುವುದು ಸೂಕ್ತವಾಗಿರುತ್ತದೆ.

ರಾಜ್ಯ ಸರ್ಕಾರವು ಕಾ ರಾ ವಿ ನಿಗಮದೊಂದಿಗೆ ಮಾಡಿಕೊಂಡಿರುವ ಒಪ್ಪಂದದ ಪ್ರಕಾರ ವಿಮಾದಾರರಿಗೆ ಹಾಗೂ ಅವರ ಕುಟುಂಬ ವರ್ಗದವರಿಗೆ ಪೂರ್ಣ ಪ್ರಮಾಣದ ವೈದ್ಯಕೀಯ ಸೌಲಭ್ಯವನ್ನು ವಿಸ್ತರಿಸುವ ಹೊಣೆಗಾರಿಗೆ ರಾಜ್ಯ ಸರ್ಕಾರದ್ದಾಗಿದೆ. ಇದಕ್ಕಾಗಿ ಕಾ.ರಾ.ವಿ ನಿಗಮವು ಇಲಾಖೆಯ ಮಾಡುವ ವೆಚ್ಚದಲ್ಲಿ ಶೇಕಡಾ 87.50 ರಷ್ಟು ಮೊತ್ತವನ್ನು ಭರಿಸುತ್ತದೆ. ರಾಜ್ಯ ಸರ್ಕಾರದ ಪಾಲು ಶೇಕಡಾ 12.50 ಮಾತ್ರವಾಗಿರುತ್ತದೆ. ಮುಂದುವರೆದು, ಪ್ರಸಕ್ತ ಮೂರು ವರ್ಷಗಳ ಅವಧಿಗೆ ಕಾರಾವಿ ನಿಗಮವು ಇಲಾಖೆಯ ಸಂಪೂರ್ಣ ವೆಚ್ಚವನ್ನು ಭರಿಸುತ್ತದೆ.

ಕಾ ರಾ ವಿ ನಿಗಮವು ಇಲಾಖೆಗೆ ಕಳೆದ 04 ವರ್ಷದಲ್ಲಿ ಮರುಪಾವತಿಸಿದ ಮೊತ್ತ ಕೆಳಕಂಡಂತಿದೆ.

ಕ್ರ. ಸಂ	ವರ್ಷ	ಕಾರಾವಿ ನಿಗಮದಿಂದ ರಾಜ್ಯ ಸರ್ಕಾರಕ್ಕೆ ಪುನರ್ ಭರಣ ಮಾಡಿರುವ ಮೊತ್ತ. (ರೂ.ಕೋಟಿಗಳಲ್ಲಿ)
01.	2017-18	270,12,08,001=00
02.	2018-19	234,37,21,868=00
03	2019-20	311,15,65,838=00
04.	2020-21 (Upto November2020)	301,20,46,338=00

ಕಾರಾವಿ ಯೋಜನೆ ವೈ ಸೇವೆಗಳು ಇಲಾಖೆಯಲ್ಲಿನ ಮಂಜೂರಾದ ಹಾಗೂ ಕಾರ್ಯನಿರತ ವಿಮಾ ವೈದ್ಯಾಧಿಕಾರಿಗಳು / ತಜ್ಞ ವೈದ್ಯರು / ದಂತ ವೈದ್ಯರುಗಳ ವಿವರ

ಕ್ರ.ಸಂ	ಪದನಾಮ	ಮಂಜೂರಾತಿ ಹುದ್ದೆಗಳ ಸಂಖ್ಯೆ	ಕಾರ್ಯನಿರತ ಹುದ್ದೆಗಳ ಸಂಖ್ಯೆ	ಖಾಲಿ ಹುದ್ದೆಗಳ ಸಂಖ್ಯೆ
1	ನಿರ್ದೇಶಕರು	01	01	00
2	ಉಪ ನಿರ್ದೇಶಕರು (ಆಡಳಿತ)	01	01	00
3	ಉಪ ನಿರ್ದೇಶಕರು (ಕಾರ್ಯಕ್ರಮ)	01	01	00
4	ವೈದ್ಯಾಧಿಕಾರಿಗಳು	585	433	162
5	ದಂತ ವೈದ್ಯರು	09	03	06
	ಒಟ್ಟು	597	439	168

ಆ.ಕು.ಕ ಇಲಾಖೆಗೆ ಮಂಜೂರಾದ ಹೆಚ್ಚುವರಿ ಭತ್ಯೆಯನ್ನು ಕಾರಾವಿ ಇಲಾಖೆಯ ವೈದ್ಯರುಗಳಿಗೆ ಮಂಜೂರಾತಿ ಮಾಡಿದಲ್ಲಿ ಉಂಟಾಗುವ ವೆಚ್ಚದ ವಿವರಗಳು.

ಹೆಚ್ಚುವರಿ ಭತ್ಯೆಯ ವಿವರಗಳು

(ಲಕ್ಷಗಳಲ್ಲಿ)

ಕ್ರ. ಸಂ	ಪದವಿ	ಕಾರ್ಯನಿರತ ವೈದ್ಯರುಗಳ ಸಂಖ್ಯೆ	ಹೆಚ್ಚುವರಿ ಭತ್ಯೆ X 12 ತಿಂಗಳು	ಒಟ್ಟು ಮೊತ್ತ
1	ಎಂ.ಬಿ.ಬಿ.ಎಸ್	276	(9500*276) 12	31464000
2	ಸ್ನಾತಕೋತ್ತರ ಪದವಿ	154	(28700*154) 12	53037600
3	ಸೂಪರ್ ಸ್ಪೆಷಾಲಿಟಿ	09	(35100*9) 12	3790800
	ಒಟ್ಟು	439		88292400

ಮೇಲೆ ವಿವರಿಸಿರುವಂತೆ ಕಾ ರಾ ವಿ ಯೋಜನೆ ವೈದ್ಯಕೀಯ ಸೇವೆಗಳು ಇಲಾಖೆಯ ಕಾರ್ಯ ನಿರ್ವಹಿಸುತ್ತಿರುವ ವಿವಿಧ ವೃಂದದ ವೈದ್ಯಾಧಿಕಾರಿಗಳು, ತಜ್ಞ ವೈದ್ಯರು / ದಂತ ವೈದ್ಯರಿಗೆ ಮತ್ತು ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸೇವೆಗಳು ಇಲಾಖೆಯ ವಿವಿಧ ವೃಂದದ ವೈದ್ಯಾಧಿಕಾರಿಗಳಿಗೆ ಮಂಜೂರಾದ ಹೆಚ್ಚುವರಿ ಭತ್ಯೆಯನ್ನು ವಿಸ್ತರಿಸಿದಲ್ಲಿ ವಾರ್ಷಿಕ ರೂ 8,82,92,400/-ವೆಚ್ಚವಾಗುತ್ತಿದ್ದು, ಇದರಲ್ಲಿ ಕಾರಾವಿ ನಿಗಮದ ಪಾಲು ರೂ. 77255850/- ಹಾಗೂ ರಾಜ್ಯ ಸರ್ಕಾರದ ಪಾಲು 1,10,36,550/- ಮಾತ್ರವಾಗಿರುತ್ತದೆ (ಕಾ ರಾ ವಿ ನಿಗಮವು ಇಲಾಖೆಯ ಮಾಡುವ ವೆಚ್ಚದಲ್ಲಿ ಶೇಕಡಾ 87.50 ರಷ್ಟು ಮೊತ್ತವನ್ನು ಭರಿಸುತ್ತದೆ. ರಾಜ್ಯ ಸರ್ಕಾರದ ಪಾಲು ಶೇಕಡಾ 12.50 ಮಾತ್ರವಾಗಿರುತ್ತದೆ). ಮುಂದುವರೆದು ಪ್ರಸಕ್ತ ಮೂರು ವರ್ಷಗಳ ಅವಧಿಗೆ ಕಾರಾವಿ ನಿಗಮವು ಇಲಾಖೆಯ ಸಂಪೂರ್ಣ ವೆಚ್ಚವನ್ನು ಭರಿಸುತ್ತದೆ.

ಪ್ರಸ್ತುತ ಕೋವಿಡ್-19 ರ ವಿರುದ್ಧ ಕಾರಾವಿ ಯೋಜನೆ ವೈದ್ಯಕೀಯ ಸೇವೆಗಳ ವಿವಿಧ ವೃಂದದ ವೈದ್ಯಾಧಿಕಾರಿಗಳು ಸಮರ್ಪಕವಾಗಿ ಕಾರ್ಯ ನಿರ್ವಹಿಸಿರುತ್ತಾರೆ ಹಾಗೂ ರಾಜ್ಯದಾದ್ಯಂತ ಕಾರಾವಿ ಆಸ್ಪತ್ರೆ ಮತ್ತು ಚಿಕಿತ್ಸಾಲಯಗಳ ಮೂಲಕ ಎಲ್ಲಾ ವೈದ್ಯಕೀಯ ಸೇವೆಗಳನ್ನು ಸಹ ವಿಮಾದಾರರಿಗೆ ಹಾಗೂ ಅವರ ಕುಟುಂಬ ವರ್ಗದವರಿಗೆ ನೀಡಿರುತ್ತಾರೆ.

ಸರ್ಕಾರದ ನಿರ್ದೇಶನದಂತೆ ಆ.ಕು.ಕ ಸೇವೆಗಳ ಮಾದರಿಯಲ್ಲಿಯೇ ಕಾರಾವಿ ಇಲಾಖೆಯಲ್ಲಿನ ಆಸ್ಪತ್ರೆ ಹಾಗೂ ಚಿಕಿತ್ಸಾಲಯದ ವೈದ್ಯರುಗಳನ್ನು ಒಳಗೊಂಡಂತೆ ಕೋವಿಡ್-19 ನಿಯಂತ್ರಣಕ್ಕಾಗಿ ಕಾರಾವಿ ಆಸ್ಪತ್ರೆ, ಇಂದಿರಾನಗರ ಮಾರ್ಚ್ 2020 ರಿಂದ ಮೇ 2020 ರವರೆಗೆ CCC ಕೇಂದ್ರವಾಗಿ ಹಾಗೂ ದಿನಾಂಕ: 26-10-2020 ರಿಂದ DCHC ಕೇಂದ್ರವಾಗಿ ಕಾರ್ಯನಿರ್ವಹಿಸುತ್ತಿದ್ದು, ಕಾರಾವಿ ಆಸ್ಪತ್ರೆ ಬೆಳಗಾವಿ, ಮೈಸೂರು, ಮಂಗಳೂರು ಮತ್ತು ಹುಬ್ಬಳ್ಳಿ ಇವುಗಳು CCC ಕೇಂದ್ರಗಳಾಗಿ ಹಾಗೂ

ಕಾರಾವಿ ಆಸ್ಪತ್ರೆ ದಾವಣಗೆರೆ Quarantine Centre ಆಗಿ ಕಾರ್ಯ ನಿರ್ವಹಿಸುತ್ತಿದೆ. ಹಾಗೂ ಸಂಬಂಧಪಟ್ಟ ಆಸ್ಪತ್ರೆಗಳಿಗೆ ಹೊಂದಿಕೊಂಡಿರುವ ಕಾರಾವಿ ಚಿಕಿತ್ಸಾಲಯಗಳಲ್ಲಿ Fever Clinic ಗಳನ್ನು ನಡೆಸಿರುತ್ತಾರೆ. ಇವುಗಳಲ್ಲಿ ಚಿಕಿತ್ಸೆ ನೀಡಿರುವ ವಿವರ ಕೆಳಕಂಡಂತಿರುತ್ತದೆ;

ಕೋವಿಡ್ ಕೇಂದ್ರ (DCHC/CCC/QUARANTINE CENTRE) / ಕಾರಾವಿ ಚಿಕಿತ್ಸಾಲಯಗಳು	FEVER CLINIC + OPD + INPATIENT
ಕಾರಾವಿ ನಿರ್ದೇಶನಾಲಯಕ್ಕೆ ಹೊಂದಿಕೊಂಡಿರುವ ಚಿಕಿತ್ಸಾಲಯಗಳು	15480
ಕಾರಾವಿ ಆಸ್ಪತ್ರೆ, ಇಂದಿರಾನಗರ, DCHC ಮತ್ತು ಹೊಂದಿಕೊಂಡಿರುವ ಚಿಕಿತ್ಸಾಲಯಗಳು	20903
ಕಾರಾವಿ ಆಸ್ಪತ್ರೆ, ಮೈಸೂರು, CCC ಮತ್ತು ಹೊಂದಿಕೊಂಡಿರುವ ಚಿಕಿತ್ಸಾಲಯಗಳು	13222
ಕಾರಾವಿ ಆಸ್ಪತ್ರೆ, ಮಂಗಳೂರು CCC ಮತ್ತು ಹೊಂದಿಕೊಂಡಿರುವ ಚಿಕಿತ್ಸಾಲಯಗಳು	4321
ಕಾರಾವಿ ಆಸ್ಪತ್ರೆ, ಹುಬ್ಬಳ್ಳಿ ಮತ್ತು ಹೊಂದಿಕೊಂಡಿರುವ ಚಿಕಿತ್ಸಾಲಯಗಳು	4743
ಕಾರಾವಿ ಆಸ್ಪತ್ರೆ, ಬೆಳಗಾವಿ ಮತ್ತು ಹೊಂದಿಕೊಂಡಿರುವ ಚಿಕಿತ್ಸಾಲಯಗಳು	4468
ಕಾರಾವಿ ಆಸ್ಪತ್ರೆ, ದಾವಣಗೆರೆ ಮತ್ತು ಹೊಂದಿಕೊಂಡಿರುವ ಚಿಕಿತ್ಸಾಲಯಗಳು	6728
ಕಾರಾವಿ ಆಸ್ಪತ್ರೆ, ದಾಂಡೇಲಿ	2643

ಕಾ ರಾ ವಿ ಇಲಾಖೆಯ ವೈದ್ಯರುಗಳು ಅನ್ಯಪರ ಸೇವೆಯ ಮೇಲೆ ವಿವಿಧ ಇಲಾಖೆಗಳಲ್ಲಿ ವಿಶೇಷವಾಗಿ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ಆಸ್ಪತ್ರೆಗಳಲ್ಲಿ, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ, ವಾರ್ತಾ ಇಲಾಖೆಯ-ಕೋವಿಡ್ ಸಹಾಯ ವಾಣಿ ಹಾಗೂ ವೈದ್ಯಕೀಯ ಶಿಕ್ಷಣ ಇಲಾಖೆಯಲ್ಲಿ ಕೋವಿಡ್ ಕಾರ್ಯದಲ್ಲಿ ಸಮನಾಗಿ ಕರ್ತವ್ಯ ನಿರ್ವಹಿಸುತ್ತಿದ್ದಾರೆ.

ಇಲಾಖೆಯ 50 ಕ್ಕಿಂತ ಹೆಚ್ಚು ವೈದ್ಯರು ಕರ್ತವ್ಯ ನಿರ್ವಹಿಸುತ್ತಿದ್ದ ಸಂದರ್ಭದಲ್ಲಿ ಕೋವಿಡ್ ರೋಗಕ್ಕೆ ತುತ್ತಾಗಿದ್ದರು ಸಹಾ ದೃತಿಗಡದೆ ಹಗಲಿರುಳು ರೋಗಿಗಳ ಕ್ಷೇಮವನ್ನು ಮುಂದಾಗಿರಿಸಿ ಕೋವಿಡ್-19 ನಿಯಂತ್ರಣಕ್ಕಾಗಿ ಸಮರ್ಪಕವಾಗಿ ಕರ್ತವ್ಯ ನಿರ್ವಹಿಸುತ್ತಿದ್ದಾರೆ.

ಈ ಮೇಲ್ಕಂಡ ಆಂಶಗಳ ಆಧಾರಗಳ ಮೇಲೆ ಕೋವಿಡ್-19 ನಿಯಂತ್ರಣದಲ್ಲಿ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ರೀತಿಯಲ್ಲಿಯೇ ಕಾರ್ಯ ನಿರ್ವಹಿಸುತ್ತಿರುವ ಕಾ ರಾ ವಿ ಯೋಜನೆ ವೈದ್ಯಕೀಯ ಸೇವೆಗಳ ವಿವಿಧ ವೃಂದದ ವೈದ್ಯಾಧಿಕಾರಿಗಳು/ತಜ್ಞರು/ದಂತ ವೈದ್ಯರನ್ನು ಉತ್ತೇಜಿಸುವ ಸಲುವಾಗಿ ಅವರುಗಳ ತಜ್ಞತೆ ಮತ್ತು ಸೇವಾವಧಿ ಅನುಸಾರವಾಗಿ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಗೆ ಅನ್ವಯಿಸುವಂತೆ ಆಕುಕ 449 ಹೆಚ್‌ಎಸ್‌ಹೆಚ್ 2020. ದಿನಾಂಕ: 21-12-2020 ಆದೇಶದಂತೆ

ಯಥಾವತ್ತಾಗಿ ವಿಶೇಷ ಭತ್ಯೆಗಳನ್ನು ಪರಿಷ್ಕರಿಸಿ, ಈ ಕೆಳಕಂಡಂತೆ ದಿನಾಂಕ: 01-09-2020 ರಿಂದ ಜಾರಿಗೆ ಬರುವಂತೆ ಕಾರ್ಮಿಕರ ರಾಜ್ಯ ವಿಮಾ ಇಲಾಖೆಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ವೈದ್ಯಾಧಿಕಾರಿಗಳು/ತಜ್ಞರು/ದಂತ ವೈದ್ಯರುಗಳಿಗೆ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ಮಾದರಿಯಲ್ಲಿ ವಿಸ್ತರಿಸುವ ಕುರಿತು ಸೂಕ್ತ ಮಂಜೂರಾತಿ ಆದೇಶವನ್ನು ಹೊರಡಿಸುವಂತೆ ಕಾರಾವಿ ನಿರ್ದೇಶಕರು ಪ್ರಸ್ತಾವನೆಯಲ್ಲಿ ಕೋರಿರುತ್ತಾರೆ.

ಕ್ರ. ಸಂ	ಸೇವಾವಧಿ	ಎಂ.ಬಿ.ಬಿ.ಎಸ್/ಬಿ.ಡಿ.ಎಸ್. ವಿದ್ಯಾರ್ಹತೆ ಹೊಂದಿರುವವರಿಗೆ	ಸ್ನಾತಕೋತ್ತರ ಪದವಿ / ಡಿಪ್ಲಮೋ ವಿದ್ಯಾರ್ಹತೆ ಹೊಂದಿರುವವರಿಗೆ	ಸೂಪರ್ ಸ್ಲೆಷಾಲಿಟಿ ವಿದ್ಯಾರ್ಹತೆ ಹೊಂದಿರುವವರಿಗೆ
		ಮಾಸಿಕ ರೂ.	ಮಾಸಿಕ ರೂ.	ಮಾಸಿಕ ರೂ.
1.	0-6 ವರ್ಷ ಸೇವೆ ಸಲ್ಲಿಸಿದವರಿಗೆ	21,000 ರಿಂದ 30,500	ಅನ್ವಯಿಸುವುದಿಲ್ಲ	ಅನ್ವಯಿಸುವುದಿಲ್ಲ
2.	6-13 ವರ್ಷ ಸೇವೆ ಸಲ್ಲಿಸಿದವರಿಗೆ	22,000 ರಿಂದ 37,500	43,700 ರಿಂದ 64,500	ಅನ್ವಯಿಸುವುದಿಲ್ಲ
3.	13-20 ವರ್ಷ ಸೇವೆ ಸಲ್ಲಿಸಿದವರಿಗೆ	23,000 ರಿಂದ 44,500	44,800 ರಿಂದ 73,500	58,400 ರಿಂದ 83,500
4.	20-25 ವರ್ಷ ಸೇವೆ ಸಲ್ಲಿಸಿದವರಿಗೆ	23,000 ರಿಂದ 52,500	44,800 ರಿಂದ 83,500	58,400 ರಿಂದ 93,500
5.	25 ವರ್ಷಕ್ಕಿಂತ ಹೆಚ್ಚಿನ ಸೇವೆ ಸಲ್ಲಿಸಿದವರಿಗೆ	23,000 ರಿಂದ 60,500	44,800 ರಿಂದ 93,500	ಅನ್ವಯಿಸುವುದಿಲ್ಲ

ಪ್ರಸ್ತಾವನೆಯನ್ನು ಕೂಲಂಕಷವಾಗಿ ಪರಿಶೀಲಿಸಿ, ಈ ಕೆಳಗಿನಂತೆ ಆದೇಶಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ: LD-LSI/27/2021, ಬೆಂಗಳೂರು, ದಿನಾಂಕ:27-07-2021**

ಪ್ರಸ್ತಾವನೆಯಲ್ಲಿ ವಿವರಿಸಲಾದ ಅಂಶಗಳ ಹಿನ್ನೆಲೆಯಲ್ಲಿ ಕಾರ್ಮಿಕ ರಾಜ್ಯ ವಿಮಾ ಯೋಜನೆ (ವೈದ್ಯಕೀಯ) ಸೇವೆಗಳು ಇಲಾಖೆಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ವೈದ್ಯಾಧಿಕಾರಿಗಳು/ ತಜ್ಞ ವೈದ್ಯರು/ ದಂತ ವೈದ್ಯಾಧಿಕಾರಿಗಳಿಗೆ ಈ ಕೆಳಕಂಡ ಷರತ್ತುಗಳಿಗೊಳಪಟ್ಟು ಭವಿಷ್ಯಾವರ್ತಿಯಾಗಿ ಹೆಚ್ಚುವರಿ ವಿವಿಧ ಭತ್ಯೆಗಳನ್ನು ಪರಿಷ್ಕರಿಸಿ, ಮಂಜೂರಾತಿ ನೀಡಲಾಗಿದೆ.

ಕ್ರ. ಸಂ	ಸೇವಾವಧಿ	ಎಂ.ಬಿ.ಬಿ.ಎಸ್/ಬಿ.ಡಿ.ಎಸ್. ವಿದ್ಯಾರ್ಹತೆ ಹೊಂದಿರುವವರಿಗೆ	ಸ್ನಾತಕೋತ್ತರ ಪದವಿ / ಡಿಪ್ಲಮೋ ವಿದ್ಯಾರ್ಹತೆ ಹೊಂದಿರುವವರಿಗೆ	ಸೂಪರ್ ಸ್ಲೆಷಾಲಿಟಿ ವಿದ್ಯಾರ್ಹತೆ ಹೊಂದಿರುವವರಿಗೆ
		ಮಾಸಿಕ ರೂ.	ಮಾಸಿಕ ರೂ.	ಮಾಸಿಕ ರೂ.
1.	0-6 ವರ್ಷ ಸೇವೆ ಸಲ್ಲಿಸಿದವರಿಗೆ	21,000 ರಿಂದ 30,500	ಅನ್ವಯಿಸುವುದಿಲ್ಲ	ಅನ್ವಯಿಸುವುದಿಲ್ಲ
2.	6-13 ವರ್ಷ ಸೇವೆ ಸಲ್ಲಿಸಿದವರಿಗೆ	22,000 ರಿಂದ 37,500	43,700 ರಿಂದ 64,500	ಅನ್ವಯಿಸುವುದಿಲ್ಲ
3.	13-20 ವರ್ಷ ಸೇವೆ ಸಲ್ಲಿಸಿದವರಿಗೆ	23,000 ರಿಂದ 44,500	44,800 ರಿಂದ 73,500	58,400 ರಿಂದ 83,500
4.	20-25 ವರ್ಷ ಸೇವೆ ಸಲ್ಲಿಸಿದವರಿಗೆ	23,000 ರಿಂದ 52,500	44,800 ರಿಂದ 83,500	58,400 ರಿಂದ 93,500

5.	25 ವರ್ಷಕ್ಕಿಂತ ಹೆಚ್ಚಿನ ಸೇವೆ ಸಲ್ಲಿಸಿದವರಿಗೆ	23,000 ರಿಂದ 60,500	44,800 ರಿಂದ 93,500	ಅನ್ವಯಿಸುವುದಿಲ್ಲ
----	--	--------------------	--------------------	-----------------

- ವೈದ್ಯಾಧಿಕಾರಿಗಳ ವಿಶೇಷ ಭತ್ಯೆಯ ಪರಿಷ್ಕರಣೆಯಿಂದ ಮತ್ತು ವಿಶೇಷ ಭತ್ಯೆಯ ಪಾವತಿಯಿಂದ ತಗಲುವ ಒಟ್ಟಾರೆ ವೆಚ್ಚದ ಶೇ 12.5ರಷ್ಟಕ್ಕೆ ಮಾತ್ರ ರಾಜ್ಯ ಸರ್ಕಾರದ ಅನುದಾನವು ಸೀಮಿತವಾಗಿರುತ್ತದೆ.
- ಕಾರ್ಮಿಕ ರಾಜ್ಯ ವಿಮಾ ಇಲಾಖೆಯ ವೈದ್ಯಾಧಿಕಾರಿಗಳ ವೇತನ ಮತ್ತು ಭತ್ಯೆಗಳ ಸಂಪೂರ್ಣ ವೆಚ್ಚದ ಅನುದಾನವನ್ನು ಕಾರ್ಮಿಕ ಇಲಾಖೆ/ಕೇಂದ್ರ ಸರ್ಕಾರವೇ ಸಂಪೂರ್ಣವಾಗಿ ಭರಿಸುವಂತೆ ಸಂಬಂಧಿಸಿದ ಪ್ರಾಧಿಕಾರಕ್ಕೆ ಸೂಕ್ತ ಪ್ರಸ್ತಾವನೆಯನ್ನು ಸಲ್ಲಿಸಲು ಸೂಕ್ತ ಕ್ರಮಕೈಗೊಳ್ಳುವುದು.

ಈ ಆದೇಶವನ್ನು ಆರ್ಥಿಕ ಇಲಾಖೆಯ ಟಿಪ್ಪಣಿ ಸಂಖ್ಯೆ: ಆಇ 70 ಸೇ-2/2021 ಮತ್ತು ಆಇ 128 ವೆಚ್ಚ-9/2021, ದಿನಾಂಕ: 02-07-2021ರಲ್ಲಿ ನೀಡಿರುವ ಸಹಮತಿಯ ಮೇರೆಗೆ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ  
ಮತ್ತು ಅವರ ಹೆಸರಿನಲ್ಲಿ.

(ವಿಜಯ.ಎನ್)  
ಪೀಠಾಧಿಕಾರಿ-5  
ಕಾರ್ಮಿಕ ಇಲಾಖೆ  
(ಕಾ.ರಾ.ವಿ.ಯೋ.ವೈ.ಸೇವೆಗಳು)

PR-303

## **PROCEEDINGS OF THE GOVERNMENT OF KARNATAKA**

**Sub:** Amendment to Karnataka Electric Vehicle & Energy Storage Policy 2017 – reg.

**Read:** 1) Proposal from Commissioner for ID vide letter No. ಕೈವಾಇ/ ನೀ&/ ಸನಿ-2/ EV-Policy/ 2020-21, dated 21.12.2020.

2) Cabinet Committee Meeting held on 27.05.2021.

\* \* \* \* \*

### **PREAMBLE:**

The State Government announced Karnataka Electric Vehicle & Energy Storage Policy, 2017 vide Order No. CI 117 SPI 2017, dated 25.09.2017 to give the necessary impetus to the electric mobility sector in the State and also attract investments. This policy will be valid for a period of 5 years or till a new Policy is announced.

With the increased focus on EV manufacturing now, it is required to update the incentives in line with investor expectations and accelerate the adoption of EV uptake in Karnataka.

The Commissioner for Industrial Development has submitted the proposal regarding amendment to the Karnataka Electric Vehicle & Energy Storage Policy, 2017 on 21.12.2020 after discussions with concerned Stakeholders.

It is informed that the incentives provided under Karnataka EV Policy 2017 are significantly lower than the incentives provided by other states. Three key issues identified are as follows:

- a) Zero capital subsidy offered for EV Manufacturing and assembly sub-segment
- b) Limited applicability of existing incentives – E.g. Capital subsidies for EV battery/ EV charging equipment manufacturing, etc. only applicable for first 2-5 units in state
- c) Upper cap on capital subsidy is only Rs 5-20 Cr

Therefore, in the endeavor to be the most competitive & attractive state for potential investors in the EV sector, the Commissioner for ID has proposed to update the list of incentives in the current EV policy to encourage further investments in the EV sector.

The proposal regarding amendment to Karnataka Electric Vehicle & Energy Storage Policy 2017 was examined and placed before the Cabinet meeting held on 27.05.2021.

Hence the following Order.

**GOVERNMENT ORDER No. CI 357 SPI 2020 (e), BENGALURU,**  
**DATED 01.06.2021**

In the circumstances explained in the preamble, the Government is pleased to accord approval to amend the Karnataka Electric Vehicle & Energy Storage Policy, 2017 as below:

Sl. No.	Incentives as per existing Karnataka Electric Vehicle & Energy Storage Policy 2017	Amendments approved / made to Karnataka Electric Vehicle & Energy Storage Policy 2017
1	<ul style="list-style-type: none"> <li>1B of II of Appendix-1 states as below:  Investment Subsidy of 20% of Value of Fixed Assets (Max Rs.20.00 Crore) is available for Large/Mega/ Ultra/Super Mega EV Cell manufacturing, EV Battery Pack / module manufacturing enterprises – only for 2 units.</li> <li>1B of III of Appendix-1 states as below:  Investment Subsidy of 20% of VFA (Maximum Rs.5.00 Crore per project) will be available for 1st five units in the State for Large/Mega/ Ultra/Super Mega EV charging infrastructure equipment/ components, EV Battery swapping equipment/Component manufacturing enterprises.</li> </ul>	15% capital subsidy on Value of Fixed Assets (VFA) over 5 equal annual payments subject to subsidy on land applicable for maximum of 50 acres for Large/Mega/Ultra/ Super Mega EV assembly/ manufacturing, EV Component manufacturing, EV Cell manufacturing, EV Battery Pack/ module manufacturing, EV charging infrastructure equipment manufacturing/ Battery swapping equipment manufacturing enterprises.
2	Point 2E of I (Appendix-1) Point 7 of II (Appendix-1) Point 7 of III (Appendix-1) Interest free loan on Net SGST to Large/ Mega/ Ultra/ Super Mega enterprise for 8-13 years for a maximum loan amount of 60-95% of Value of Fixed Assets	Production linked subsidy of 1% on turnover for a period of 5 years starting from the first year of commercial operations subject to a maximum cap of 50% of VFA for Large/ Mega/ Ultra/ Super Mega EV assembly/ manufacturing, EV Component manufacturing, EV Cell manufacturing, EV Battery Pack/ module manufacturing, EV charging infrastructure equipment



Sl. No.	Incentives as per existing Karnataka Electric Vehicle & Energy Storage Policy 2017	Amendments approved / made to Karnataka Electric Vehicle & Energy Storage Policy 2017
		manufacturing/ Battery swapping equipment manufacturing enterprises. <b>Note:</b> For any enterprises where the incentive is going beyond 50% of the VFA, the concurrence of Finance Department is required for such cases.

**TERMS AND CONDITIONS:**

- A technical committee shall be constituted to define/certify EV components claiming incentives and concessions under the policy.
- Total quantum of incentives sanctioned to a manufacturing / assembly unit under this policy shall not exceed 100% of the Value of Fixed Assets (VFA) created by the unit.

This order is issued with the concurrence of the Finance Department vide Note No. FD 5 Exp-1/2021, dated 04.05.2021 and approval of the Cabinet held on 27.05.2021 vide Subject No. C-203/2021.

By Order and in the name of the  
Governor of Karnataka,

**(R. RAMESH)**  
Director (Technical Cell),  
Commerce & Industries Department.

**PR-304**

**ಕರ್ನಾಟಕ ಸರ್ಕಾರದ ನಡವಳಿಗಳು**

**ವಿಷಯ :-** ಕರ್ನಾಟಕ ರಾಜ್ಯ ಆದಿ ಜಾಂಬವ ಅಭಿವೃದ್ಧಿ ಸಂಘ(ರಿ.), ಬೆಂಗಳೂರು ಈ ಸಂಘದ ಆಡಳಿತಾಧಿಕಾರಿ ಅವಧಿಯನ್ನು ವಿಸ್ತರಿಸುವ ಬಗ್ಗೆ.

- ಓದಲಾಗಿದೆ :-** 1. ಸರ್ಕಾರದ ಆದೇಶ ಸಂಖ್ಯೆ: ಸಇ 19 ಸಸಂನೋ 2016, ಬೆಂಗಳೂರು ದಿನಾಂಕ: 08.07.2020 ಮತ್ತು 26.03.2021
2. ಸಹಕಾರ ಸಂಘಗಳ ಜಿಲ್ಲಾ ನೋಂದಣಾಧಿಕಾರಿಗಳು, 4ನೇ ವಲಯ, ಬೆಂಗಳೂರು ನಗರ ಜಿಲ್ಲೆ ಇವರ ಪತ್ರ ಸಂಖ್ಯೆ:ಡಿಆರ್‌ಬಿ-4/ಎಸ್.ಬಿ.ಆರ್/10/2020-21, ದಿನಾಂಕ: 15.07.2021.

\*\*\*\*\*

**ಪ್ರಸ್ತಾವನೆ:**

ಮೇಲೆ ಓದಲಾದ (1) ರ ಆದೇಶದಲ್ಲಿ ಕರ್ನಾಟಕ ರಾಜ್ಯ ಆದಿ ಜಾಂಬವ ಅಭಿವೃದ್ಧಿ ಸಂಘ (ರಿ.), ನೋಂದಣಿ ಸಂಖ್ಯೆ: 207/1932, ನಂ.143, ಆದಿ ಜಾಂಬವ ಹಾಸ್ಟಲ್, ಮಾಗಡಿ ರಸ್ತೆ, ಬೆಂಗಳೂರು - 560 023 ಈ ಸಂಘಕ್ಕೆ

ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ಶ್ರೀ ಅಂಜನಮೂರ್ತಿ, ಹಿರಿಯ ನಿರೀಕ್ಷಕರು, ಸಹಕಾರ ಸಂಘಗಳ ಜಂಟಿ ನಿಬಂಧಕರ ಕಛೇರಿ, ಬೆಂಗಳೂರು ಪ್ರಾಂತ ಇವರನ್ನು ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಲಾಗಿತ್ತು ಮತ್ತು ದಿನಾಂಕ: 26.03.2021 ರ ಆದೇಶದಲ್ಲಿ ಆಡಳಿತಾಧಿಕಾರಿ ಅವಧಿಯನ್ನು ದಿನಾಂಕ: 08.01.2021 ರಿಂದ ಮುಂದಿನ 06 ತಿಂಗಳ ಅವಧಿಗೆ ವಿಸ್ತರಿಸಿ ಆದೇಶಿಸಲಾಗಿತ್ತು.

ಮೇಲೆ ಓದಲಾದ (2) ರ ಸಂಘದ ಆಡಳಿತಾಧಿಕಾರಿಯವರು ಕಛೇರಿ ಕೆಲಸ ಕಾರ್ಯಗಳ ಒತ್ತಡ ಹಾಗೂ ಕೋವಿಡ್ - 19 ರ ಹಿನ್ನೆಲೆಯಲ್ಲಿ ನಿಗದಿತ 6 ತಿಂಗಳೊಳಗಾಗಿ ಚುನಾವಣೆ ನಡೆಸಲು ಕಷ್ಟಸಾಧ್ಯವಾದ ಕಾರಣ, ಮುಂದಿನ 6 ತಿಂಗಳ ಕಾಲಾವಕಾಶ ನೀಡಿ ಆಡಳಿತಾಧಿಕಾರಿ ಅವಧಿ ವಿಸ್ತರಿಸಲು ಮನವಿ ಮಾಡಿರುತ್ತಾರೆಂದು, ಆದ್ದರಿಂದ ಆಡಳಿತಾಧಿಕಾರಿಗಳ ಅವಧಿಯನ್ನು ದಿನಾಂಕ: 08.07.2021 ರಿಂದ ಮುಂದಿನ 06 ತಿಂಗಳವರೆಗೆ ಅವಧಿ ವಿಸ್ತರಿಸಲು ಕೋರಿರುತ್ತಾರೆ.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳನ್ನು ಪರಿಶೀಲಿಸಿ, ಸಂಘದ ಆಡಳಿತಾಧಿಕಾರಿ ಅವಧಿಯು ದಿನಾಂಕ: 07.07.2021 ಕ್ಕೆ ಮುಕ್ತಾಯವಾಗಿರುವುದರಿಂದ ಸಂಘಗಳ ಜಿಲ್ಲಾ ನೋಂದಣಾಧಿಕಾರಿಗಳ ಪ್ರಸ್ತಾವನೆಯಂತೆ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಕಲಂ 27(ಎ) ರನ್ವಯ ದಿನಾಂಕ:08.07.2021 ರಿಂದ ಮುಂದಿನ 06 ತಿಂಗಳವರೆಗೆ ಆಡಳಿತಾಧಿಕಾರಿ ಅವಧಿಯನ್ನು ವಿಸ್ತರಿಸಲು ಸರ್ಕಾರವು ತೀರ್ಮಾನಿಸಿದೆ. ಆದರಂತೆ, ಈ ಆದೇಶ.

**ಸರ್ಕಾರದ ಆದೇಶ ಸಂಖ್ಯೆ: ಸಇ 19 ಸಸಂನೋ 2016**

**ಬೆಂಗಳೂರು, ದಿನಾಂಕ: 04.08.2021**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ಕರ್ನಾಟಕ ರಾಜ್ಯ ಆದಿ ಜಾಂಬವ ಅಭಿವೃದ್ಧಿ ಸಂಘ (ರಿ.), ನೋಂದಣಿ ಸಂಖ್ಯೆ: 207/1932, ನಂ.143, ಆದಿ ಜಾಂಬವ ಹಾಸ್ಟೆಲ್, ಮಾಗಡಿ ರಸ್ತೆ, ಬೆಂಗಳೂರು - 560 023 ಈ ಸಂಘದ ಆಡಳಿತಾಧಿಕಾರಿ ಅವಧಿಯನ್ನು ದಿನಾಂಕ: 08.07.2021 ರಿಂದ ಮುಂದಿನ 06 ತಿಂಗಳ ಅವಧಿಗೆ ವಿಸ್ತರಿಸಿ ಆದೇಶಿಸಿದೆ.

ವಿಸ್ತರಿಸಿದ ಅವಧಿಯೊಳಗೆ ಆಡಳಿತಾಧಿಕಾರಿಯು ಸಂಘಕ್ಕೆ ಚುನಾವಣೆ ನಡೆಸಿ, ಚುನಾಯಿತ ಮಂಡಳಿಗೆ ಅಧಿಕಾರವನ್ನು ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ಮಾಡಲು ಸೂಚಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ

**(ಹೆಚ್.ಸಿ.ರಾಧ)**

ಸರ್ಕಾರದ ಅಧೀನ ಕಾರ್ಯದರ್ಶಿ-3 (ಪ್ರ),  
ಸಹಕಾರ ಇಲಾಖೆ.

**ಕರ್ನಾಟಕ ಸರ್ಕಾರದ ನಡವಳಿಕೆಗಳು**

**ವಿಷಯ :-** ಟೌನ್ ಮಹಿಳಾ ಸಮಾಜ, ಚಿಕ್ಕಮಗಳೂರು ಈ ಸಂಘದ ಆಡಳಿತಾಧಿಕಾರಿ ಅವಧಿಯನ್ನು ವಿಸ್ತರಿಸುವ ಬಗ್ಗೆ.

**ಓದಲಾಗಿದೆ :-** 1. ಸರ್ಕಾರದ ಆದೇಶ ಸಂಖ್ಯೆ: ಸಇ 67 ಸಿಎಸ್‌ಆರ್ 2020, ಬೆಂಗಳೂರು, ದಿನಾಂಕ: 19.01.2021

2. ಆಡಳಿತಾಧಿಕಾರಿ, ಟೌನ್ ಮಹಿಳಾ ಸಮಾಜ, ಚಿಕ್ಕಮಗಳೂರು ಇವರ ಪತ್ರ ಸಂ. TMS (R)/Office/03/2021-22, ದಿನಾಂಕ:15.07.2021

\*\*\*\*\*

**ಪ್ರಸ್ತಾವನೆ:**

ಮೇಲೆ ಓದಲಾದ (1) ರ ಆದೇಶದಲ್ಲಿ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ಟೌನ್ ಮಹಿಳಾ ಸಮಾಜ (ರಿ.) ಟೌನ್ ಹಾಲ್ ರಸ್ತೆ, ಚಿಕ್ಕಮಗಳೂರು, ಈ ಸಂಘಕ್ಕೆ ಶ್ರೀಮತಿ ವಿಂದ್ಯಾ ಎನ್.ಎಂ., ಹಿರಿಯ ಭೂವಿಜ್ಞಾನಿ, ಹಿರಿಯ ಭೂವಿಜ್ಞಾನಿ ಕಛೇರಿ, ಗಣಿ ಮತ್ತು ಭೂವಿಜ್ಞಾನ ಇಲಾಖೆ, ಎ.ಐ.ಟಿ. ವೃತ್ತ, ಜ್ಞಾನಜ್ಯೋತಿ ನಗರ ಅಂಚೆ, ಚಿಕ್ಕಮಗಳೂರು - 577 102 ಇವರನ್ನು ಈ ದಿನಾಂಕ: 19.01.2021 ರಿಂದ ಮುಂದಿನ ಆರು ತಿಂಗಳ ಅವಧಿಗೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಲಾಗಿತ್ತು.

ಮೇಲೆ ಓದಲಾದ (2)ರ ಪತ್ರದಲ್ಲಿ ಕೋವಿಡ್-19 ರ ಕಾರಣದಿಂದಾಗಿ ಸರ್ಕಾರದಿಂದ ನೀಡಲ್ಪಟ್ಟ ಮಾರ್ಗಸೂಚಿಯನ್ವಯ ಚುನಾವಣಾ ಪ್ರಕ್ರಿಯೆ ನಡೆಸಿ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಲು ಸಾಧ್ಯವಾಗಿರುವುದಿಲ್ಲವೆಂದು, ಆಡಳಿತಾಧಿಕಾರಿ ಅವಧಿಯು ದಿನಾಂಕ: 18.07.2021 ಕ್ಕೆ ಮುಕ್ತಾಯಗೊಳ್ಳುವುದರಿಂದ ಆಡಳಿತಾಧಿಕಾರಿ ಅವಧಿ ವಿಸ್ತರಿಸಲು ಕೋರಿರುತ್ತಾರೆ.

ಮೇಲ್ಕಂಡ ಅಂಶಗಳನ್ನು ಪರಿಶೀಲಿಸಿ, ಆಡಳಿತಾಧಿಕಾರಿ ಅವಧಿಯು ದಿನಾಂಕ: 18.07.2021 ಮುಕ್ತಾಯಗೊಂಡಿರುವುದರಿಂದ ಆಡಳಿತಾಧಿಕಾರಿಯವರ ಪ್ರಸ್ತಾವನೆಯಂತೆ ಸದರಿ ಸಂಘದ ಆಡಳಿತಾಧಿಕಾರಿ ಅವಧಿಯನ್ನು ವಿಸ್ತರಿಸಲು ಸರ್ಕಾರವು ತೀರ್ಮಾನಿಸಿದೆ, ಅದರಂತೆ ಈ ಆದೇಶ.

**ಸರ್ಕಾರದ ಆದೇಶ ಸಂಖ್ಯೆ: ಸಇ 67 ಸಿಎಸ್‌ಆರ್ 2020**

**ಬೆಂಗಳೂರು, ದಿನಾಂಕ: 03.08.2021**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ಟೌನ್ ಮಹಿಳಾ ಸಮಾಜ (ರಿ.) ಟೌನ್ ಹಾಲ್ ರಸ್ತೆ, ಚಿಕ್ಕಮಗಳೂರು, ಈ ಸಂಘದ ಆಡಳಿತಾಧಿಕಾರಿ ಅವಧಿಯು ದಿನಾಂಕ: 18.07.2021 ಕ್ಕೆ ಮುಕ್ತಾಯವಾಗಿರುವುದರಿಂದ ದಿನಾಂಕ: 19.07.2021 ರಿಂದ ಮುಂದಿನ 06 ತಿಂಗಳ ಅವಧಿಗೆ ಆಡಳಿತಾಧಿಕಾರಿ ಅವಧಿಯನ್ನು ವಿಸ್ತರಿಸಿ ಆದೇಶಿಸಿದೆ.

ಆಡಳಿತಾಧಿಕಾರಿಯು ವಿಸ್ತರಿಸಿದ ಅವಧಿಯಲ್ಲಿ ಸಂಘದಲ್ಲಿನ ನ್ಯೂನತೆಗಳನ್ನು ನಿಯಮಾನುಸಾರ ಸರಿಪಡಿಸಿ, ಸಂಘದ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ಸಲ್ಲಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ

(ಹೆಚ್.ಸಿ. ರಾಧ)

ಸರ್ಕಾರದ ಅಧೀನ ಕಾರ್ಯದರ್ಶಿ-೩ (ಪ್ರ),

ಸಹಕಾರ ಇಲಾಖೆ.

PR-306

### ಕರ್ನಾಟಕ ಸರ್ಕಾರದ ನಡವಳಿಕೆಗಳು

**ವಿಷಯ:-** ರಾಜ್ಯದಲ್ಲಿ ಸಹಕಾರ ಸಂಘಗಳ/ಸೌಹಾರ್ದ ಸಹಕಾರಿಗಳ ವಾರ್ಷಿಕ ಸಾಮಾನ್ಯ ಸಭೆಯನ್ನು ಡಿಸೆಂಬರ್ ೨೦೨೧ರ ವರೆವಿಗೆ ವಿಸ್ತರಿಸಲು ಮತ್ತು video conference / virtual meeting ಮೂಲಕ ನಡೆಸಲು ಅನುಮತಿ ನೀಡುವ ಕುರಿತು.

**ಓದಲಾಗಿದೆ:-** ಸಹಕಾರ ಸಂಘಗಳ ನಿಬಂಧಕರ ಪತ್ರ ಸಂಖ್ಯೆ:ಆರ್‌ಸಿಎಸ್/ಎಕ್ಸ್ ಎಮ್‌ಸಿ/31/2021-22, ದಿನಾಂಕ:23.07.2021.

\*\*\*\*\*

### ಪ್ರಸ್ತಾವನೆ:

ಕೋವಿಡ್-19 ಸಾಂಕ್ರಾಮಿಕ ರೋಗವು ಹರಡುತ್ತಿರುವ ಕಾರಣ 2021-22 ನೇ ಸಾಲಿನ ಸಹಕಾರ ಸಂಘಗಳ ವಾರ್ಷಿಕ ಸಾಮಾನ್ಯ ಸಭೆಗಳನ್ನು ಕಳೆದ ಸಾಲಿನಂತೆ ಡಿಸೆಂಬರ್ 2021ರವರೆಗೆ ವಿಸ್ತರಿಸಿ ಮತ್ತು Video Conference / Virtual Meeting ಮೂಲಕ ನಡೆಸಲು ಅನುಮತಿ ನೀಡುವಂತೆ ರಾಜ್ಯದ ವಿವಿಧ ಸಹಕಾರ ಸಂಸ್ಥೆಗಳು ಮತ್ತು ಸದಸ್ಯರು ಸರ್ಕಾರವನ್ನು ಕೋರಿರುತ್ತಾರೆ.

ಮೇಲೆ ಓದಲಾದ ನಿಬಂಧಕರ ಪ್ರಸ್ತಾವನೆಯಲ್ಲಿ ಕೋವಿಡ್-19 ನಿಯಮಾವಳಿಗಳನ್ನು ಅನುಸರಿಸಿ, ಸಾಮಾಜಿಕ ಅಂತರವನ್ನು ಕಾಯ್ದುಕೊಂಡು ವಾರ್ಷಿಕ ಸಾಮಾನ್ಯ ಸಭೆಯನ್ನು ನಡೆಸಲು ಎಲ್ಲಿ ಅವಕಾಶವಿರುವುದೋ ಅಂತಹ ಸಹಕಾರ ಸಂಘಗಳು ಭೌತಿಕ ಹಾಜರಾತಿಯೊಂದಿಗೆ ವಾರ್ಷಿಕ ಸಾಮಾನ್ಯ ಸಭೆಯನ್ನು ನಡೆಸಲು, ಒಂದು ವೇಳೆ ಆ ರೀತಿ ಸಾಧ್ಯವಾಗದಿದ್ದ ಪಕ್ಷದಲ್ಲಿ ಅಂತಹ ಸಹಕಾರ ಸಂಸ್ಥೆಗಳು Video Conference/ Virtual Meeting ವಿಧಾನವನ್ನು ಅನುಸರಿಸಿ ವಾರ್ಷಿಕ ಸಾಮಾನ್ಯ ಸಭೆಯನ್ನು ನಡೆಸಲು ಅನುಮತಿ ನೀಡಬಹುದೆಂದು ನಿಬಂಧಕರು ತಿಳಿಸಿರುತ್ತಾರೆ.

ರಾಜ್ಯದಲ್ಲಿ ಕೋವಿಡ್-19 ಸಾಂಕ್ರಾಮಿಕ ರೋಗದ 2ನೇ ಅಲೆಯ ಕಾರಣದಿಂದ ಹಾಗೂ 3ನೇ ಅಲೆ ವ್ಯಾಪಿಸುವ ಸಾಧ್ಯತೆ ಇರುವ ಬಗ್ಗೆ ತಜ್ಞರು ಅಭಿಪ್ರಾಯಪಟ್ಟಿರುವ ಹಿನ್ನೆಲೆಯಲ್ಲಿ, 2020-21ನೇ ಸಾಲಿನಲ್ಲಿ ಅನುಮತಿ ನೀಡಿರುವಂತೆ, ಪ್ರಸಕ್ತ ಸಾಲಿನಲ್ಲಿಯೂ ಸಹಕಾರ ಸಂಘಗಳ/ಸೌಹಾರ್ದ ಸಹಕಾರಿಗಳ ವಾರ್ಷಿಕ ಸಾಮಾನ್ಯ ಸಭೆಗಳನ್ನು ನಡೆಸುವ ಅವಧಿಯನ್ನು 25 ಸೆಪ್ಟೆಂಬರ್ ರಿಂದ 25 ಡಿಸೆಂಬರ್ 2021ವರವಿಗೇ ವಿಸ್ತರಿಸಲು ಹಾಗೂ ಈ ಸಭೆಗಳನ್ನು Video Conference/ Virtual Meeting ಮೂಲಕವೂ ನಡೆಸಲು ಅನುಮತಿ ನೀಡುವುದು ಸೂಕ್ತವೆಂದು ಸರ್ಕಾರವು ತೀರ್ಮಾನಿಸಿ, ಈ ಕೆಳಕಂಡಂತೆ ಆದೇಶಿದೆ.

**ಸರ್ಕಾರದ ಆದೇಶ ಸಂಖ್ಯೆ: ಸಇ 60 ಸಿಎಲ್‌ಎಮ್ 2021 (ಇ) ಬೆಂಗಳೂರು, ದಿನಾಂಕ: 04.08.2021**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಹಕಾರ ಸಂಘಗಳ ಅಧಿನಿಯಮ 1959ರ ಪ್ರಕರಣ 121ರಡಿ ಮತ್ತು ಕರ್ನಾಟಕ ಸೌಹಾರ್ದ ಸಹಕಾರಿ ಅಧಿನಿಯಮ 1997ರ ಪ್ರಕರಣ 70ರಡಿ ಸರ್ಕಾರಕ್ಕೆ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ, ಇದೊಂದು ವಿಶೇಷ ಪ್ರಕರಣವೆಂದು ಪರಿಗಣಿಸಿ ಕ್ರಮವಾಗಿ ಕರ್ನಾಟಕ ಸಹಕಾರ ಸಂಘಗಳ ಅಧಿನಿಯಮ 1959ರ ಪ್ರಕರಣ 27(1)ರಲ್ಲಿ ಸಹಕಾರ ಸಂಘಗಳ ಮತ್ತು ಕರ್ನಾಟಕ ಸೌಹಾರ್ದ ಸಹಕಾರಿ ಅಧಿನಿಯಮ 1997ರ ಪ್ರಕರಣ 27(ಹೆಚ್-3), 30(1) ಹಾಗೂ 60(1)ಗಳಲ್ಲಿ ಸೌಹಾರ್ದ ಸಹಕಾರಿಗಳ ವಾರ್ಷಿಕ ಸಾಮಾನ್ಯ ಸಭೆಯನ್ನು ಸೆಪ್ಟೆಂಬರ್ ತಿಂಗಳ ಇಪ್ಪತ್ತೆರಡನೇ ದಿನದೊಳಗೆ ನಡೆಸತಕ್ಕದ್ದು ಎಂಬ ಅವಕಾಶವನ್ನು ಸಡಿಲಿಸಿ, ಡಿಸೆಂಬರ್ ತಿಂಗಳ ಇಪ್ಪತ್ತೆರಡನೇ ದಿನದೊಳಗೆ ನಡೆಸಲು ಹಾಗೂ ಕೋವಿಡ್-19 ನಿಯಮಾವಳಿಗಳನ್ನು ಅನುಸರಿಸಿ, ಸಾಮಾಜಿಕ ಅಂತರವನ್ನು ಕಾಯ್ದುಕೊಂಡು ವಾರ್ಷಿಕ ಸಾಮಾನ್ಯ ಸಭೆಯನ್ನು ನಡೆಸಲು ಎಲ್ಲಿ ಅವಕಾಶವಿರುವುದೋ ಅಂತಹ ಸಹಕಾರ ಸಂಘಗಳು ಭೌತಿಕ ಹಾಜರಾತಿಯೊಂದಿಗೆ ಮತ್ತು ಒಂದು ವೇಳೆ ಆ ರೀತಿ ಅವಕಾಶವಿಲ್ಲದಿದ್ದ ಪಕ್ಷದಲ್ಲಿ ಅಂತಹ ಸಹಕಾರ ಸಂಘಗಳು/ಸೌಹಾರ್ದ ಸಹಕಾರಿಗಳು Video Conference/ Virtual Meeting ವಿಧಾನವನ್ನು ಅನುಸರಿಸಿ 2021-22ನೇ ಸಾಲಿನ ವಾರ್ಷಿಕ ಸಾಮಾನ್ಯ ಸಭೆಯನ್ನು ಈ ಕೆಳಕಂಡ ನಿಬಂಧನೆಗೊಳಪಟ್ಟು ನಡೆಸಲು ಅನುಮತಿ ನೀಡಿ ಆದೇಶಿಸಿದೆ.

- ಸರ್ವ ಸದಸ್ಯರ ಸಭೆಯನ್ನು video conference / virtual meeting ಮೂಲಕವೂ ನಡೆಸಬಹುದು.
- ಸರ್ವ ಸದಸ್ಯರ ಸಭೆ ನಡೆಯುವ ದಿನಾಂಕ ಮತ್ತು ವೇಳೆಯನ್ನು ದಿನಪತ್ರಿಕೆಯಲ್ಲಿ ಪ್ರಕಟಿಸುವುದು.
- ಸಭೆಯ ನೋಟೀಸು ಹಾಗೂ ಇನ್ನಿತರೆ ದಾಖಲಾತಿಗಳನ್ನು ಸಂಘದ ವೆಬ್‌ಸೈಟ್ ಮೂಲಕ ಪ್ರಚುರಗೊಳಿಸುವುದು ಹಾಗೂ ಹಾಲಿ ಅನುಸರಿಸುತ್ತಿರುವ ಪದ್ಧತಿಯಂತೆ ನೋಟೀಸುಗಳನ್ನು ಅಂಚೆಯ ಮೂಲಕ ರವಾನಿಸಲು ಸಹ ಕ್ರಮವಿಡತಕ್ಕದ್ದು.
- ಸದಸ್ಯರಿಗೆ ಡಿವಿಡೆಂಡ್‌ಗಳನ್ನು ಇಸಿಎಸ್ ಮೂಲಕ ಅವರುಗಳ ಖಾತೆಗೆ ಪಾವತಿಸಲು ಕ್ರಮವಿಡುವುದು.
- ಇಂಥಹ ಸಭೆಯ ನಡವಳಿಕೆಗಳನ್ನು ಅಧಿಕೃತವಾಗಿ ರೆಕಾರ್ಡ್ ಮಾಡಿ ದಾಖಲಿಸುವ ತಂತ್ರಜ್ಞಾನ ಅಳವಡಿಸಿಕೊಳ್ಳತಕ್ಕದ್ದು.
- ಸರ್ವ ಸದಸ್ಯರ ಸಭೆ ನಡೆಸುವ ಸ್ಥಳದಲ್ಲಿ ಕೋವಿಡ್-19ರ ನಿಯಮಾವಳಿಗಳಿಗೆ ಒಳಪಟ್ಟು ಹಾಜರಾತಿಯನ್ನು ನಿರ್ವಹಿಸಿ ಸಹಕಾರ ಸಂಘಗಳ/ಸೌಹಾರ್ದ ಸಹಕಾರಿಗಳ ಅಧಿನಿಯಮಗಳನ್ವಯ ನಮೂದಿಸಿರುವ

ಭಾಗ ೧

ಕರ್ನಾಟಕ ರಾಜ್ಯಪತ್ರ, ಶುಕ್ರವಾರ, ೦೬, ಆಗಸ್ಟ್, ೨೦೨೧

೧೦೧೭

ಅಂಶಗಳನ್ನು ಕಾರ್ಯಸೂಚಿಯಲ್ಲಿ ಅಳವಡಿಸಿಕೊಂಡು ಹಾಲಿ ಪದ್ಧತಿಯಂತೆ ನಡವಳಿಕೆಗಳನ್ನು ನಡೆಸಲು ಕ್ರಮವಹಿಸತಕ್ಕದ್ದು.

- ಸರ್ವ ಸದಸ್ಯರ ಸಭೆ ನಡೆಸಲು ಕಾಲಕಾಲಕ್ಕೆ ಸರ್ಕಾರವು ಹೊರಡಿಸುವ ಕೋವಿಡ್ ಮಾರ್ಗಸೂಚಿಗಳನ್ನು ಮತ್ತು ಆದೇಶಗಳನ್ನು ಕಡ್ಡಾಯವಾಗಿ ಪಾಲಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ

(ಎಂ. ವೆಂಕಟಸ್ವಾಮಿ)

ವಿಶೇಷ ಕರ್ತವ್ಯಾಧಿಕಾರಿ ಹಾಗೂ ಪದನಿಮಿತ್ತ,  
ಸರ್ಕಾರದ ಜಂಟಿ ಕಾರ್ಯದರ್ಶಿ,  
ಸಹಕಾರ ಇಲಾಖೆ.

PR-307

ಕರ್ನಾಟಕ ಸರ್ಕಾರ

ಸಂಖ್ಯೆ: ಸಇ 60 ಸಿಎಲ್‌ಎಮ್ 2021 (ಇ)

ಕರ್ನಾಟಕ ಸರ್ಕಾರದ ಸಚಿವಾಲಯ

ಬಹುಮಹಡಿ ಕಟ್ಟಡ

ಬೆಂಗಳೂರು, ದಿನಾಂಕ: 05.08.2021

ತಿದ್ದುಪಡಿ ಆದೇಶ

ಸರ್ಕಾರದ ಆದೇಶ ಸಂಖ್ಯೆ: ಸಇ 60 ಸಿಎಲ್‌ಎಮ್ 2021(ಇ), ದಿನಾಂಕ: 04.08.2021ರ ಆದೇಶದ ಪ್ರಸ್ತಾವನೆ ಹಾಗೂ ಆದೇಶದ ಭಾಗದಲ್ಲಿ "2021-2022" ಎಂದಿರುವುದನ್ನು "2020-2021" ಎಂದು ತಿದ್ದಿ ಓದಿಕೊಳ್ಳತಕ್ಕದ್ದು, ಇನ್ನುಳಿದಂತೆ ಯಾವುದೇ ಬದಲಾವಣೆ ಇರುವುದಿಲ್ಲ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ

(ಎಂ. ವೆಂಕಟಸ್ವಾಮಿ)

ವಿಶೇಷ ಕರ್ತವ್ಯಾಧಿಕಾರಿ ಹಾಗೂ ಪದನಿಮಿತ್ತ,  
ಸರ್ಕಾರದ ಜಂಟಿ ಕಾರ್ಯದರ್ಶಿ,  
ಸಹಕಾರ ಇಲಾಖೆ.

PR-308